



Выдаецца
з 9 жніўня 1917 г.

ЗВЯЗДА

Родная газета на роднай мове

Як годна
сустрэць
старасць?

СТАР. 7

Жыццёвае крэда
алімпійскай
прызёркі

СТАР. 8

Знайсці працу
яшчэ
ва ўніверсітэце

СТАР. 9

31 ЖНІЎНЯ 2016 г.

СЕРАДА

№ 167 (28277)

Б Е Л А Р У С К А Я Г А З Е Т А



ГАЛОЎНАЕ — ІНТАРЭСЫ НАРОДА

У парламенце павінны працаваць сапраўдныя
прафесіяналы незалежна ад іх палітычных перакананняў

Аб зацікаўленасці ў гэтым кіраўнік дзяржавы Аляксандр Лукашэнка заявіў на сустрэчы з кіраўнікамі місіі АБСЕ па назіранні за парламенцкімі выбарамі ў Беларусі.

У сустрэчы прынялі ўдзел спецыяльны каардынатар місіі каротка-тэрміновых назіральнікаў АБСЕ на выбарах у Палату прадстаўнікоў, намеснік старшыні ПА АБСЕ Кент Харстэд і кіраўнік місіі БДПЧ АБСЕ па назіранні за выбарамі Каэтана дэ Зулуета Оутрам.

«Я вельмі зацікаўлены, каб у наш парламент прыйшлі сапраўдныя прафесіяналы. Не важна, хто яны будуць па сваіх палітычных перакананнях. У парламенце павінны працаваць людзі, якія ўмеюць працаваць і пісаць законы», — падкрэсліў Аляксандр Лукашэнка.

«Вы добра знаёмыя з парламенцкай работай. Я таксама быў дэпутатам. Гэта перш за ўсё заканатворчасць. І наш парламент гэтакім удзяляе асноўную ўвагу. Гэта самая галоўная яго задача. І ў гэтым плане я зацікаўлены, каб там былі прафесіяналы, — сказаў Прэзідэнт. — А палітычныя перакананні павінны спрыяць развіццю краіны. Калі гэта насуперак, то гэта ўжо не прадстаўнік народа».

Паводле слоў Аляксандра Лукашэнкі, назіральнікам неабходна атрымаць поўную інфармацыю пра краіну, беларускі народ, бліжэй пазнаёміцца з самой сутнасцю выбараў у Беларусі. Кіраўнік дзяржавы падкрэсліў, што яго роля ў выбарчым працэсе як Прэзідэнта заключаецца ў тым, каб забяспечыць дакладнае і бездакорнае выкананне законаў і ўсяго заканадаўства Беларусі аб выбарах згодна з Канстытуцыяй: «Гэта мае функцыянальныя абавязкі. Я павінен зрабіць усё, каб працэс галасавання быў сумленным, адкрытым і прайшоў у абсалютнай бяспецы. Каб людзі ішлі на выбары, як на свята». На сустрэчы таксама было адзначана, што выбары не павінны дэстабілізаваць абстаноўку ў краіне. «Дзякуй богу, апошнія выбары ў нас да гэтага не прывялі. І я буду рабіць усё, каб так не здарылася і пасля гэтых парламенцкіх выбараў», — заявіў Прэзідэнт.

Звяртаючыся да кіраўнікоў місіі АБСЕ па назіранні за парламенцкімі выбарамі, кіраўнік дзяржавы запэўніў, што іх місія будзе паспяховай, а выбары пройдуць сумленна і годна. «Нам шмат хто і шмат чаго раець. Мы — добрыя вучні. Вучыцца ніколі не позна. Але мы будзем рабіць усё, каб было як мага лепш для беларускага народа, каб мы выконвалі і адпавядалі асноўным дэмакратычным крытэрыям падобных выбараў», — адзначыў Аляксандр Лукашэнка.

У сваю чаргу Кент Харстэд падзякаваў Прэзідэнту за магчымасць сустрэцца. Ён расказаў, што ўжо чацвёрты раз удзельнічае ў якасці назіральніка ў выбарчых кампаніях у Беларусі. «Што хацелася б адзначыць — і я адлюстроўваў гэта ў дакладзе — выбарчы працэс становіцца ўсё лепшым і больш адкрытым», — сказаў прадстаўнік АБСЕ.

На думку назіральнікаў, чацвёртая выбарчая кампанія ў Беларусі праходзіць у духу спаборніцтва і вызначаецца вялікай колькасцю прэзідэнцкай у пары на месцы ў парламенце. Кіраўнікі місіі АБСЕ асабліва адзначылі цеснае ўзаемадзеянне з ЦВК і МЗС Беларусі, паведамляе прэс-служба Прэзідэнта. Па іх словах, улады краіны максімальна адкрытыя для супрацоўніцтва.

АДЗІН ДЗЕНЬ ВЕДАЎ НА ТРАІХ



ФОТА БЕЛТА

Трайняты Багдана, Каміла і Назар АХРЫМЕНКІ з Гомеля заўтра стануць першакласнікамі гарадской 58-й гімназіі.

ЦЫТАТА ДНЯ



Віктар ЛІСКОВІЧ,
намеснік старшыні
Гродзенскага аблвыканкама:

«Найважнейшымі якасцямі народнага выбранніка з'яўляюцца сумленнасць і прынцыповасць. Прычым важна, што прынцыповым дэпутат павінен быць не толькі ў адносінах да людзей, але і да сябе, каб правільна ўспрымаць усё, што абдымаецца вакол. Важна таксама быць настроеным на дасягненне пастаўленых мэт. Дэпутат абавязаны быць пазітыўным, ён павінен умець бачыць аўдыторыю, умець чуць людзей, бо частка работы народнага абранніка звязана з асабістым прыёмам грамадзян, з разішнем іх праблем. І самае галоўнае — ён павінен любіць свой горад, свой рэгіён, сваю Радзіму».

Курсы замежных валют,
устаноўленыя НБ РБ з 31.08.2016 г.

Долар ЗША		1,9578 ▲
Еўра		2,1859 ▼
Рас. руб.		0,0301 ▲
Укр. грыўня		0,0761 ▼

МІЖНАРОДНЫЯ НАГЛЯДАЛЬНІКІ НА ВЫБАРАХ ДЭПУТАТАЎ ПАЛАТЫ ПРАДСТАЎНІКОЎ

АМАЛЬ 500
МІЖНАРОДНЫХ
НАГЛЯДАЛЬНІКАЎ

АРГАНІЗАЦЫІ, ЯКІЯ НАКІРАВАЛІ НАГЛЯДАЛЬНІКАЎ:



Нацыянальныя наглядальнікі — 25,5 тыс. чалавек

ВЫБАРЫ ДЭПУТАТАЎ ПАЛАТЫ ПРАДСТАЎНІКОЎ НАЗНАЧАНЫ НА 11 ВЕРАСНЯ.

* Па стане на 29 жніўня 2016 года.

Крыніца: ЦВК Беларусі.

© Інфаграфіка БЕЛТА

■ Прамая лінія

САЦЫЯЛЬНЫЯ ПАСЛУГІ: ШТО ГАРАНТУЕ ДЗЯРЖАВА?



ФОТА ЮР'Я МАЗУРА

Якія віды сацыяльных паслуг можна атрымаць у тэрытарыяльных цэнтрах сацыяльнага абслугоўвання і хто мае права на іх атрыманне? Куды звяртацца ў выпадку цяжкай жыццёвай сітуацыі? На якія формы сацыяльнага абслугоўвання варта звярнуць увагу пенсіянерам? На гэтыя і іншыя вашы пытанні адказалі ў ходзе «прамой лініі», што адбылася ў рэдакцыі «Звязды», галоўны спецыяліст аддзела адраснай сацыяльнай дапамогі і сацыяльнага абслугоўвання ўпраўлення дзяржаўнай сацыяльнай падтрымкі насельніцтва Міністэрства працы і сацыяльнай абароны Таццяна ТАЛАЛАЕВА і начальнік аддзела пенсійнага заканадаўства Галоўнага ўпраўлення пенсійнага забеспячэння Міністэрства працы і сацыяльнай абароны Алена ГОМАРАВА.

(Працяг, пачатак у «Звяздзе» ад 24 жніўня)

СТАР. 7

■ Ініцыятыва

КРОПКІ КРЭАТЫВУ

Валожынскі раён стаў тэрыторыяй эканомікі ведаў

Больш за 30 аграсядзіб, зялёны маршрут «Валожынскія гасцінцы», экамузеі і мастацкія галерэі — усё гэта стала нагодай для станаўлення мадэлі крэатыўнага тэрытарыяльнага развіцця. Пасля паўгадавой працы, ініцыятарам якой стала Беларускае грамадскае аб'яднанне «Адпачынак у вёсцы», можна падводзіць вынікі.

Побач з прыродай

Адзін з найбольш папулярных турыстычных напрамкаў — адпачынак у аграсядзібе. Але каго сёння здзіўляе звычайнай сельскай хатай? Таму гаспадары прадумляюць розныя забавы для гасцей. Так, у «Налібоцкіх васільках» у набліжэйшы час можа з'явіцца музей фурманак, расказвае гаспадар Васіль ШАКУН:

— Мае бацькі выкарыстоўвалі гэта памяшканне для захоўвання сена на зіму. Зараз мы плануем яго ператварыць у невялікі музей з экспазіцыяй гужавога транспарту. У асноўным, гэта будуць нашыя фурманкі, якія засталіся ад бацькоў, і некалькі экспанатаў мы знайшлі ў вёсцы. Каля 15 варыянтаў ужо ёсць плюс некаторыя зараз рэстаўруюцца. Паступова гэтая кампазіцыя будзе папаўняцца. А сама аграсядзіба — хата маіх бацькоў. У ёй каля сямі гадоў знаходзілася школа. Мы ўкладваем душу ў нашу працу, выкарыстоўваем увесёлы наш жыццёвы вопыт. Стараемся выконваць традыцыі, якія склаліся тут, у налібоцкай зямлі.

СТАР. 5



Юрый МАЗУРА паказвае, якія дрэвы растуць у Налібоцкай пушчы.

ХРОНІКА АПОШНІХ ПАДЗЕЙ

Прэзідэнт Чэхіі выступіў за закрыццё межаў ЕС ад незаконных мігрантаў



Парламент Эстоніі ў 1-м туры не здолеў выбраць прэзідэнта

Парламент Эстоніі ў 1-м туры галасавання не змог абраць прэзідэнта краіны. Як паведамляюць інфармагенцтвы, ні адзін з прадстаўленых кандыдатаў не атрымаў патрэбнай колькасці галасоў. Барацьба за пасаду кіраўніка дзяржавы разгарнулася паміж спікерам парламента Эйкі Нестарам, кандыдатам ад цэнтрэстаў Майліс Рэпс, а таксама Аларам Йыксам, якога вылучылі Саюз Айчыны і Рэспублікай і Свабодная партыя Эстоніі. Паўнамоцтвы дзеючага прэзідэнта Тоа-маса Хендрыка Ільвеса заканчаюцца восенню 2016 года.

У Нарвегіі адзін удар маланкі забіў некалькі соцень аленьяў

Як стала вядома, здарэнне адбылося 26 жніўня. Удары маланкі былі зафіксаваныя над тэрыторыяй нацыянальнага парку Хардангервіда, які знаходзіцца ў паўднёвай частцы Нарвегіі. У той дзень адзін з відавочцаў паведаміў, што ім былі знойдзены целы аленьяў, аднак улады змалі прыбыць у парк толькі 28 жніўня. Усяго загінула 323 паўночныя алені, з якіх плячых прыйшлося дабіць, бо яны пактавалі ад траўмаў, а выратаваць іх ужо не было магчымасці. Паводле слоў аднаго з экспертаў, гэты выпадак з'яўляецца ўнікальным, бо раней такога не здаралася.



КОРАТКА

Ордэнам Маці за нараджэнне і выхаванне пяці і больш дзяцей узнагароджаны 19 шматдзетных жанчын з Віцебскай, Гомельскай і Гродзенскай абласцей. Адпаведны ўказ Прэзідэнт Беларусі Аляксандр Лукашэнка падпісаў 30 жніўня.

Сезон рэспубліканскіх сельскагаспадарчых кірмашоў пачнецца ў Мінску з 15 верасня. З 17 верасня па 30 кастрычніка на пляцоўцы каля «Чыжоўкі-Арэны» пройдуць рэспубліканскія кірмашы выхаднога дня. Таксама кірмашы сельгаспрадукцыі будуць працаваць з 1 па 2 і з 8 па 9 кастрычніка на пляцоўках каля Палаца спорту.

Фінансавая-эканамічны форум краін — удзельніц СНД пройдзе ў Мінску ў кастрычніку.

У Міжнародным спартыўным судзе ў Лазане на сённяшні дзень знаходзяцца два іскі беларускага боку. Першы іск датычыцца адхілення ад летняй Алімпіяды-2016 мужчынскай каманды канаістаў. Другі іск датычыцца цяжкаатлетай.

Нацыянальны банк Беларусі выпускае ў абарачэнне памятнаыя манеты «Надброднік бязлісты» серыі «Адроджаныя расліны».

У Клічаўскім раёне (Магілёўская вобласць) 3-4 верасня пройдзе першы экаарт-фестываль «Астравы Дулебы».



Мінулае лета было даволі багатае на няшчасныя выпадкі, якія здарыліся з дзецьмі. У Кобрынскім раёне Брэсцкай вобласці загінуў чатырохгадовы хлопчык, які разам з татам гасцяваў у бабулі. Пакуль дарослыя былі занятыя гаспадарчымі справамі, малы ўпаў у штучны вадаём, прызначаны для палівання агарода.

У Светлагорску з трэцяга паверха, абалёршыся на маскітную сетку, выпала двухгадовая дзяўчынка. Дзіця з сур'ёзнымі траўмамі шпіталізаванае. Сітуацыя адзін у адзін паўтарылася ў Гродне — 5-гадовая малая з дапамогай дзіцячага століка залезла на падаконнік адкрытага насцеж акна, не думаючы, што гэта небяспечна, абалерлася рукамі аб сетку і ўпала ўніз. Дзіця памерла да прыезду «хуткай дапамогі». У Мінску трохгадовы хлопчык нядала «пакаштаваў» 50 капеек. Манета засела ў страваводзе. Дзіця шпіталізавалі, манету вынялі пад наркозам.

І гэтая сітуацыя не адзінкавая. Выснова напрашваецца сама сабой: у небяспечнай сітуацыі дзеці трапляюць амаль заўжды выключна па адной прычыне — бацькоўскім недаглядзе. Але ж выхоўваць малых, вучыць іх бяспечным паводзінам павінны перш за ўсё менавіта тата і мама. Як жа гэта рабіць правільна, карэспандэнт «Звязды» пагутарыў з начальнікам рэспубліканскага цэнтра прапаганды МНС Аленай ДМІТРУК.

СТАР. 5



ISSN 1990 - 763X

1 6 1 6 7 >



9 771990 763008